

हर महीने टेस्ट लेकर सुधारेंगे आईआईटी स्टूडेंट की इंग्लिश

इंदौर • इंडियन इंस्टीट्यूट ऑफ टेक्नोलॉजी (आईआईटी) ने जेईई एडवांस्ट के तहत सिलेक्ट हुए स्टूडेंट्स के लिए ओरियंटेशन प्रोग्राम की चेकलिस्ट जारी की है, जिसमें से एक कंडीशन इंग्लिश टेस्ट को लेकर है जो कि हर महीने के एक वीकएंड पर आयोजित किया जाएगा। ऐसा इसलिए किया जा रहा है ताकि सॉफ्ट स्किल्स ट्रेनिंग की शुरुआत पहले सेमेस्टर से हो जाए और जो स्टूडेंट्स इंग्लिश कम्युनिकेशन में बहुत अच्छे नहीं हैं, उनकी ट्रेनिंग के दौरान हमेशा उपस्थिति बनी रहे इसलिए उनसे ओरियंटेशन के समय ही इस संबंध में सहमति पत्र भी ले लिया जाएगा। सर्कुलर में इसे ट्रेनिंग एंड प्लेसमेंट का हिस्सा कहा गया है, ताकि स्टूडेंट्स सॉफ्ट स्किल्स ट्रेनिंग को गंभीरता से लें। यह छोटे-छोटे प्रयास स्टूडेंट्स की पर्सनैलिटी डेवलपमेंट में अहम साबित हो सकते हैं, इसी बात को ध्यान में रखकर प्रयास किए जा रहे हैं। आईआईटी ने काउंसिलिंग के बाद रिपोर्टिंग शेड्यूल जारी कर दिया है जिसके अनुसार स्टूडेंट्स को नए सेशन के लिए देश के 21 संस्थानों में अलग-अलग डेट्स पर रिपोर्ट करना है।